

प्रदर्शन ▶ नेता प्रतिपक्ष उमंग सिंधार के खिलाफ अशोभनीय टिप्पणी पर भड़के कांग्रेसी

# कांग्रेस ने तीन मंत्रियों का पुतला दहन कर मांगा इस्तीफा



नवभारत, शहडोल। मध्य प्रदेश कांग्रेस कमेटी के अध्यक्ष जीतू पटवारी द्वारा प्रस्तावित प्रदेशव्यापी कार्यक्रम के अंतर्गत

एवं जिला कांग्रेस कमेटी शहडोल के जिलाध्यक्ष अजय अवस्थी के निर्देशानुसार, सोहागपुर ब्लॉक कांग्रेस अध्यक्ष

प्रोतमदास सोनी के नेतृत्व में आज गांधी चौक, शहडोल में भाजपा सरकार के तीन मंत्रियों के पुतले का दहन किया गया।

यह पुतला दहन प्रदेश में हालिया घटनाओं के लिए जिम्मेदार मंत्रियों के तत्काल इस्तीफे की मांग को लेकर किया

गया। कांग्रेस ने आरोप लगाया कि कफ सिरप से हुई मौतों के लिए जिम्मेदार मंत्री राजेन्द्र शुक्ला, सेना अधिकारी एवं

महिलाओं पर अभद्र टिप्पणी करने वाले मंत्री विजय शाह, तथा भागीरथपुरा क्षेत्र में दूषित जलप्रदाय से हुई मौतों के लिए

दोषी मंत्री कैलाश विजयवर्गीय को नैतिक जिम्मेदारी लेते हुए पद से त्यागपत्र देना चाहिए।

वहीं मंत्री कैलाश विजयवर्गीय द्वारा मध्य प्रदेश के नेता प्रतिपक्ष उमंग सिंधार के खिलाफ अशोभनीय व अमर्यादित शब्दों का प्रयोग किया गया जिसे कांग्रेस पार्टी किसी भी तरह से बर्दाश्त नहीं करेगी।

कांग्रेस नेताओं ने कहा कि प्रदेश में भाजपा सरकार की विफल नीतियों के कारण मध्य प्रदेश आज आर्थिक बदहाली, प्रशासनिक अराजकता और जन-असुरक्षा के दौर से गुजर रहा है। स्वास्थ्य, जल आपूर्ति और महिला सम्मान जैसे संवेदनशील विषयों पर सरकार की लापरवाही ने आमजन का भरोसा तोड़ा है। प्रदेश कांग्रेस कमेटी इन जनविरोधी नीतियों के खिलाफ आम नागरिकों के हित में निर्णायक संघर्ष छेड़ने के लिए दृढ़संकल्पित है। कांग्रेस ने स्पष्ट किया कि यह संघर्ष केवल एक कार्यक्रम नहीं, बल्कि गरीबों, किसानों, मजदूरों, युवाओं और आम नागरिकों के अधिकारों की रक्षा का आंदोलन है। अब चुप रहने का समय नहीं है—अन्याय, असंवेदनशीलता और जवाबदेही से पराजित के विरुद्ध संगठित और निर्णायक आवाज बुलंद करने का समय है। उक्त जानकारी जिला कांग्रेस कमेटी शहडोल के मुख्य प्रवक्ता पीयूष शुक्ला ने प्रदान की। कार्यक्रम के मुख्य रूप से सोहागपुर ब्लॉक अध्यक्ष प्रोतमदास सोनी, पूर्व नगरपालिका उपाध्यक्ष कुलदीप निगम, सिंहपुर ब्लॉक अध्यक्ष अजीत सोनी, जिला उपाध्यक्ष प्रभात पाण्डेय, जिला मुख्य प्रवक्ता पीयूष शुक्ला, जिला उपाध्यक्ष अनुज मिश्रा, सोशल मीडिया जिलाध्यक्ष प्रीतेश द्विवेदी, एनएसयूआई जिलाध्यक्ष सौरभ तिवारी, युवा कांग्रेस जिलाध्यक्ष अनुपम गौतम, वरिष्ठ कांग्रेसी विष्णू प्रताप सिंह, पार्षद हीरालाल प्रजापती, पूर्व ब्लॉक अध्यक्ष शिव शंकर शुक्ला, पुष्पराज सिंह, हरिशंकर तिवारी, आशीष द्विवेदी, राकेश सोंधिया, निशांत जोशी, अमन तिवारी, दीपांशु गुप्ता, आशु, साहिल, प्रवीण, ओम, कुतेंद्र, जसवीर सिंह पप्पू सरदार, लाल सरदार, धनु वर्मा, डैनी फ्रांसिस, सुमित मलिक, जितेंद्र हथगेल, अलीम रिजवी सहित बड़ी संख्या में कांग्रेसजन उपस्थित रहे।

## पंचम दीक्षांत समारोह का आयोजन 25 को



नवभारत, शहडोल। पंडित शंभूनाथ शुक्ला विश्वविद्यालय में पंचम दीक्षांत समारोह का भव्य आयोजन 25 फरवरी 2026 को प्रातः 11 बजे नवाबपुर परिसर में किया जाएगा। इस गरिमामय अवसर पर विश्वविद्यालय परिवार ने विद्यार्थियों, अभिभावकों एवं गणमान्य नागरिकों को सादर आमंत्रित किया है।

समारोह की अध्यक्षता मध्य प्रदेश के राज्यपाल एवं विश्वविद्यालय के कुलाधिपति मंगुभाई पटेल करेंगे। कार्यक्रम में

शहडोल संसदीय क्षेत्र की सांसद हिमाद्री सिंह, जैतपुर के विधायक जय सिंह मरावी, जयसिंहनगर की विधायक मनीषा सिंह तथा ब्यौहारी के विधायक शरद कोल विशिष्ट अतिथि के रूप में उपस्थित रहेंगे।

इस अवसर पर सेवानिवृत्त लेफ्टिनेंट जनरल एवं पूर्व महानिदेशक, आर्म्ड फोर्सज मेडिकल कोर अनुप बनर्जी दीक्षांत-उद्घोषण देंगे। विश्वविद्यालय के कुलगुरु प्रो. राम शंकर दीक्षांत-शपथ दिलाएंगे। समारोह में विभिन्न

संकायों के मेधावी विद्यार्थियों को उपाधि एवं स्वर्ण पदक प्रदान किए जाएंगे। विश्वविद्यालय प्रशासन के अनुसार यह आयोजन न केवल शैक्षणिक उपलब्धियों का उत्सव है, बल्कि युवा पीढ़ी को राष्ट्र निर्माण के प्रति प्रेरित करने का अवसर भी है। कार्यक्रम की तैयारियाँ अंतिम चरण में हैं और विश्वविद्यालय परिसर को आकर्षक रूप से सजाया जा रहा है। प्रशासन ने सभी आमंत्रित अतिथियों एवं विद्यार्थियों से समय पर उपस्थित रहने का अनुरोध किया है।



## रिलायंस सी बी एम प्रोजेक्ट द्वारा बहुविशेषज्ञ चिकित्सा शिविर का सफल आयोजन

नवभारत, शहडोल। रिलायंस सी बी एम- सी एस आर प्रोजेक्ट द्वारा प्रोजेक्ट एरिया अंतर्गत आने वाले ग्राम देवरी न.1 (दिनांक 17/02/2026) एवं लालपुर (दिनांक 19/02/2026) में बहुविशेषज्ञ निःशुल्क चिकित्सा शिविर का सफल आयोजन किया गया। इस पहल का उद्देश्य ग्रामीण क्षेत्रों में गुणवत्तापूर्ण स्वास्थ्य सेवाएँ उपलब्ध कराना एवं आमजन को विशेषज्ञ चिकित्सकीय परामर्श प्रदान करना था।

दोनों शिविरों में ग्राम देवरी न.1, लालपुर एवं आसपास के ग्रामीण क्षेत्रों से लगभग 800 मरीजों ने अपनी स्वास्थ्य जाँच करवाकर शिविर का लाभ उठाया। शिविर में विभिन्न रोगों की जाँच, परामर्श एवं आवश्यक दवाओं का वितरण किया गया। विशेषज्ञ चिकित्सकों की टीम शासकीय बिरसा मुंडा चिकित्सा महाविद्यालय शहडोल द्वारा उपलब्ध कराई गई। शिविर में दंत रोग

विशेषज्ञ, स्त्री एवं प्रसूति रोग विशेषज्ञ, शिशु रोग विशेषज्ञ, अस्थि रोग विशेषज्ञ तथा सामान्य चिकित्सा विशेषज्ञों ने अपनी सेवाएँ प्रदान कीं। मरीजों को उनके स्वास्थ्य संबंधी समस्याओं के समाधान हेतु विस्तृत परामर्श दिया गया तथा आवश्यकतानुसार आगे की उपचार प्रक्रिया के लिए मार्गदर्शन तथा निःशुल्क औषधियों का वितरण भी किया गया। शिविर का शुभारंभ रिलायंस फाउंडेशन के साइट हेड, संबंधित ग्राम के सरपंच एवं प्रतिनिधियों द्वारा किया गया। उद्घाटन समारोह में पंचायत प्रतिनिधि एवं रिलायंस फाउंडेशन के अधिकारीगण भी उपस्थित रहे।

आयोजन में विशेष योगदान शिविर के सफल आयोजन में डॉ. समीम खान एवं अमितेश पांडेय की विशेष भूमिका रही। इसके अतिरिक्त बीरेन्द्र प्रजापति, अभिलाष तिवारी, कुंवरअली सिंह तथा क्षेत्रीय कार्यकर्ता लीलमन सिंह, हीरा

सिंह, दारा सिंह, मोहन सिंह, राजबहोर सिंह, रोहिणी सिंह, राजभान सिंह, रणजीत सिंह, सुजीत सिंह, रवि द्विवेदी, धर्मदत्त, प्रदीप गुप्ता, रवेन्द्र गुप्ता, संग्राम सिंह, शिवा सिंह, दुर्गा वर्मन एवं सीतू यादव की भी महत्वपूर्ण भूमिका रही। साथ ही रिलायंस की चर्चित चिकित्सा इकाई एवं ग्राम पंचायत का भी शिविर के आयोजन में विशेष सहयोग एवं योगदान रहा, जिसके कारण यह कार्यक्रम सुव्यवस्थित एवं सफलतापूर्वक संपन्न हो सका। ग्रामीणों ने इस पहल की सराहना करते हुए कहा कि इस प्रकार के स्वास्थ्य शिविर ग्रामीण क्षेत्रों में अत्यंत लाभकारी सिद्ध होते हैं, जहाँ विशेषज्ञ चिकित्सकों की सेवाएँ सामान्यतः उपलब्ध नहीं हो पातीं। रिलायंस फाउंडेशन द्वारा स्वास्थ्य एवं सामुदायिक विकास के क्षेत्र में किए जा रहे ऐसे प्रयास क्षेत्रवासियों के लिए एक महत्वपूर्ण सहयोग सिद्ध हो रहे हैं।

## सीबीएम साइट हेड एवं सीएसआर प्रमुख का संबोधन

ग्राम लालपुर के शिविर शुभारंभ कार्यक्रम के दौरान सी.बी.एम. साइट हेड श्री राजेश वर्मा ने ग्रामीणों को संबोधित करते हुए कहा, 'रिलायंस फाउंडेशन सदैव समुदाय के समग्र विकास के लिए प्रतिबद्ध है। हमारा उद्देश्य केवल चिकित्सा शिविर आयोजित करना ही नहीं, बल्कि परियोजना क्षेत्र के प्रत्येक परिवार तक स्वास्थ्य, शिक्षा, पोषण, स्वच्छता एवं आजीविका से जुड़े सतत विकास कार्यक्रमों को पहुँचाना है। हम ग्रामवासियों के सहयोग से भविष्य में भी नियमित स्वास्थ्य शिविर, जागरूकता कार्यक्रम एवं अन्य सामुदायिक विकास गतिविधियाँ आयोजित करते रहेंगे, ताकि क्षेत्र का सर्वांगीण विकास सुनिश्चित हो सके।' साइट सीएसआर हेड श्री राजीव श्रीवास्तव ने भी अपने संबोधन में सी.बी.एम. प्रोजेक्ट अंतर्गत संचालित विभिन्न सीएसआर पहलों की जानकारी साझा करते हुए बताया कि परियोजना क्षेत्र के गाँवों के समग्र एवं सतत विकास के लिए स्वास्थ्य, महिला सशक्तिकरण, कौशल विकास, शिक्षा एवं आजीविका संवर्धन जैसे विभिन्न कार्यक्रम निरंतर संचालित किए जा रहे हैं। उन्होंने कहा कि इन पहलों का मुख्य उद्देश्य समुदाय को आत्मनिर्भर एवं सशक्त बनाना है। ग्राम के वरिष्ठ सदस्य श्री अरुण द्विवेदी ने भी शिविर की सराहना करते हुए कहा कि इस प्रकार के बहुविशेषज्ञ चिकित्सा शिविर ग्रामीणों के लिए अत्यंत लाभकारी हैं। उन्होंने सी.बी.एम. प्रोजेक्ट द्वारा आयोजित इस पहल के लिए आभार व्यक्त किया तथा भविष्य में भी नियमित रूप से ऐसे सहयोग एवं विकासत्मक कार्यक्रमों की अपेक्षा व्यक्त की। इसके साथ शुभारंभ कार्यक्रम में ग्राम की सरपंच रामकली बैगा, जनपद सदस्य निसाबी नायक, उप सरपंच दीपेंद्र सिंह, रिलायंस से अजीत सिंह, विनीत सिंह, राजकुमार डोलिया तथा अश्वनी शर्मा, भी उपस्थित रहे।

## डिजिटल माध्यम से होगी जनगणना, तकनीकी दक्षता पर दें विशेष ध्यान

प्रशिक्षण में कलेक्टर ने दिए अधिकारियों को निर्देश

नवभारत, कटनी। आगामी जनगणना-2027 की तैयारियों को लेकर कलेक्टर सभाकक्ष में ग्रामीण चार्ज अधिकारियों का प्रशिक्षण कार्यक्रम आयोजित किया गया। प्रशिक्षण सत्र को संबोधित करते हुए प्रमुख जनगणना अधिकारी कलेक्टर आशीष तिवारी ने कहा कि जनगणना अत्यंत महत्वपूर्ण राष्ट्रीय दायित्व है और इसे पूरी सजगता, सटीकता और पारदर्शिता के साथ किया जाना चाहिए। कलेक्टर ने अधिकारियों को निर्देश दिए कि जिले में जनगणना कार्य संचालित और निर्धारित समय सीमा में पूरा हो, इसके लिए सभी अधिकारी पूरी जिम्मेदारी के साथ कार्य करें। उन्होंने कहा कि इस बार डिजिटल साधनों के उपयोग से



आंकड़े अधिक सटीक और पारदर्शी होंगे, इसलिए तकनीकी दक्षता पर विशेष ध्यान दिया जाए। प्रशिक्षण में जनगणना की कार्ययोजना, समय-सीमा और प्रक्रियाओं की जानकारी दी गई। बताया गया कि जनगणना दो चरणों में होगी। पहले चरण में 1 मई से 30 मई 2026 तक मकान सूचीकरण

और आवासीय इकाइयों की गणना की जाएगी, जबकि दूसरा चरण फरवरी-मार्च 2027 में जनसंख्या गणना का कार्य किया जाएगा। प्रशिक्षण में

कहा गया है कि निर्धारित समय-सीमा में ही कार्य पूरा किया जाएगा और किसी प्रकार के विस्तार का प्रावधान नहीं है। इस अवसर पर चार्ज अधिकारियों को निर्देशित किया गया कि वे जनगणना कार्य की प्रभावी मॉनिटरिंग करें और सुपरवाइजर और प्रगणकों के चयन में तकनीकी रूप से दक्ष कर्मचारियों को प्राथमिकता दें। प्रशिक्षण में यह भी बताया गया कि पहली बार जनगणना डिजिटल मोड में और स्व-गणना प्रक्रिया के साथ होगी।

स्व-जनगणना पोर्टल और मोबाइल एप हाउस लिस्टिंग ऑपरेशन्स ऐप के माध्यम से आंकड़ों का संकलन किया जाएगा। साथ ही हाउस लिस्टिंग ब्लॉक क्रिएटर वेब पोर्टल के माध्यम से मकान सूचीकरण ब्लॉकों का निर्माण और वेब आधारित प्रणाली से मॉनिटरिंग की जाएगी।

## चाचा-चाची ने लाठी डंडों से किया हमला, पुलिस ने नहीं की कोई कार्रवाई

पुलिस अधीक्षक कार्यालय में शिकायत कर कार्रवाई की मांग

नवभारत, कटनी। जिले के डीमरखेड़ा थाना क्षेत्र के देवरी बिछिया गांव में एक महिला पर उसके ही चाचा-चाची ने जानलेवा हमला कर दिया। मारपीट की शिकायत के बाद भी पुलिस द्वारा कार्रवाई नहीं किए जाने से परेशान होकर पीड़िता अपने पति और बच्चों के साथ न्याय की गुहार लगाने गुरुवार को पुलिस अधीक्षक कार्यालय पहुंची। शिकायत में पीड़िता छोटीबाई यादव ने बताया कि गांव में उनकी निजी बाड़ी है, जहाँ लगे टीन शेड को लेकर परिवार के ही उत्तम यादव, श्रीलाल यादव, सकरमति बाई और पूजाबाई पिछले काफी दिनों से विवाद करते रहे हैं, ये लोग जबरन टीन शेड हटा देते हैं और विरोध करने पर मारपीट पर उतारू हो जाते हैं। शिकायत में



आरोप लगाया गया है कि आरोपियों ने एक राय होकर छोटीबाई पर हमला बोल दिया। हमले के दौरान उनके सिर पर डंडे से इतनी जोर से वार किया गया कि सिर फट गया और काफी खून बहने लगा। जब पड़ोसियों ने बीच-बचाव की कोशिश की, तो आरोपियों ने उन्हें भी जान से मारने की धमकी दी। छोटीबाई का कहना है कि उन्होंने घटना की जानकारी तत्काल डीमरखेड़ा थाने

में दी थी, लेकिन पुलिस ने अब तक कोई कार्रवाई नहीं की है। पीड़िता ने आरोप लगाया कि आरोपियों के रसूख और पुलिस के साथ मिलीभगत की वजह से उन पर कोई कार्रवाई नहीं हो रही है। गंभीर रूप से घायल महिला ने बीच-बचाव की कोशिश की, तो आरोपियों ने उन्हें भी जान से मारने की धमकी दी। छोटीबाई का कहना है कि उन्होंने घटना की जानकारी तत्काल डीमरखेड़ा थाने